



60 जोड़ों ने थामा एक दूजे का हाथ

मुख्यमंत्री कन्या विवाह निकाह योजना के तहत वधू को मिली 49000 रुपए की सहायता, न्यू मिल्लत वेलफेयर सोसायटी का मुख्यमंत्री निकाह सम्मेलन



नवभारत न्यूज नर्मदापुरम, 08 फरवरी तू मुझे कबूल, मैं तुझे कबूल, रविवार को मुख्यमंत्री निकाह सम्मेलन का आयोजन न्यू मिल्लत वेलफेयर सोसाइटी के सहयोग और नगर परिषद नर्मदापुरम के संयोजन से हुआ। जिसमें 60 जोड़ों ने निकाह की रस्म अदा की और काजी शहर अशाफाक अली साहब ने निकाह का खुबना पढ़ाया और दुआ की। इसके साथ ही 60 जोड़े जिन्दगी भर के लिए एक दूजे के हुए।

प्रोग्राम भोपाल मार्ग स्थित श्रीकृष्ण गार्डन में हुआ। समिति अध्यक्ष अलीम राइन और भाजपा के पूर्व अल्पसंख्यक जिला अध्यक्ष अमीन राइन ने बताया कि प्रोग्राम में नगरपरिषद और जिला शासन और प्रशासन का पूरा सहयोग मिला। श्री राइन ने बताया कि निकाह सम्मेलन को सफलता पूर्वक पूर्ण कराने के लिए शहर की सभी कमेटियाँ सहयोग दिया। मध्य प्रदेश सरकार की मुख्यमंत्री कन्या विवाह/निकाह योजना के तहत आर्थिक सहायता वधू को 49,000 रुपये की सहायता दी गई। इसके अलावा कमेटी की ओर से उपहार भी दिए गए। कार्यक्रम

सादगीपूर्ण विवाह को प्रोत्साहन - अमीन राइन
अमीन राइन ने बताया कि कार्यक्रम को सादगीपूर्ण विवाह को प्रोत्साहित करना है, ताकि घरों में सुकून और बरकत कायम रह सके। उन्होंने कहा इस्लाम में निकाह को एक पवित्र अमल माना गया है। इसमें सारी जिम्मेदारी लड़के वालों की होती है, लड़की वालों पर किसी तरह का बोझ नहीं डाला जाना चाहिए। लेकिन समाज में चल रही देहज की परंपरा इस मूल भावना के विपरीत है। श्री राइन ने कहा कि कमेटी का यह प्रयास समाज को यह संदेश देने के लिए है कि निकाह में सादगी और समानता अपनाई जाए, और लड़की पक्ष पर किसी भी आर्थिक या सामाजिक दबाव को खत्म किया जाए। उन्होंने कहा कि लक्ष्य है कि ऐसे सम्मेलन लगातार आयोजित कर युवाओं को देहज-मुक्त निकाह की ओर प्रेरित किया जाए।

विधायक डॉक्टर सीताशरण शर्मा प्रदेश अध्यक्ष अल्पसंख्यक मोर्चा एम.ए.जा खान न.प. अध्यक्ष श्रीमती नीतू महेन्द्र यादव जनपद अध्यक्ष भूपेंद्र चौकसे सहित अन्य अतिथि मौजूद रहे। इस दौरान विधायक श्री शर्मा ने कहा कि यह कार्यक्रम सामाजिक समरसता को बढ़ावा देने और आर्थिक रूप से कमजोर परिवारों को आर्थिक सहायता प्रदान करने के लिए

आयोजित किया गया था। कार्यक्रम का सफल मंच संचालन फैज खान और अजहर खान ने किया। जिसकी सभी ने सराहना की। कार्यक्रम में हाजी रशीद, मुश्ताक शेख जाविद मुन्ना पठान, राजू पठान, अलताफ अली, सब्बू अंसारी, ताज खान, रवेज पठान, अलताफ अली, सहित शहर की सभी कमेटी और उनके सदस्य मौजूद रहे।

एक नजर

सर्वब्राह्मण 7 मार्च को मनाएगा फाग उत्सव

हरदा - सर्व ब्राह्मण समाज संगठन की एक बैठक रविवार शाम को सिध्दिविनायक हनुमान मंदिर स्थित कार्यालय में रखी गई बैठक की अध्यक्षता संगठन के अध्यक्ष सुनील तिवारी ने की इस दौरान फाग उत्सव, एक तिथि एक त्यौहार कैलेंडर विषय पर चर्चा की गई। बैठक के दौरान कार्यकारी अध्यक्ष आचार्य पंडित ओमप्रकाश पुरोहित चंद्रकांत शुक्ला, संयोजक नितेश बादर, मिडिया प्रभारी अखिलेश पाराशर, नगर अध्यक्ष दीपक शुक्ला, युवा इकाई अध्यक्ष विवेक बादर ने अपने विचार व्यक्त किए। महामंत्री उतम तेनगुरिया ने बताया कि सर्व समिति से फाग उत्सव 7 मार्च को मनाया जाएगा। फाग उत्सव कार्यक्रम प्रभारी मनीष व्यास, प्रशांत शर्मा एवं मार्गदर्शक गजानंद डाले को बनाया गया इस दौरान संगठन के अध्यक्ष सुनील तिवारी ने ब्राह्मण समाज को क्षति या अपमानित करने वाली घटनाओं तथा अन्य कुत्सित मानसिकताओं के विरुद्ध उग्र आंदोलन करने की बात कही। उन्होंने कहा कि सोमवार को दोपहर 1 बजे परशुराम चौक पर सभी सामाजिक बंधु एकत्रित होकर टीजर रिलीज फिल्म घूसखोर पंडत का विरोध कर ज्ञापन सौंपेंगे। उन्होंने सभी सामाजिक बंधुओं से उपस्थित होने का आग्रह किया है। बैठक के दौरान वरिष्ठ सदस्य विष्णु बादर एवं नार्मदीय ब्राह्मण समाज संगठन में नवनिर्वाचित युवा अध्यक्ष अक्षय नेगी का सम्मान किया गया वहीं नार्मदीय ब्राह्मण समाज युवा संगठन के पदाधिकारी शुभम गार्गव, शिवम साकले, अतुल पारे, आशीष बिल्ले, आलोक साकले, प्रवीण काशिवा का सम्मान किया गया। बैठक के दौरान अतुल शुक्ला, अरुण तिवारी महिला इकाई सचिव अदिति गुरु, अश्लेषा शुक्ला, ममता पाराशर, शानू शर्मा, सुदीप मंडलोई, नवीन शर्मा आदि उपस्थित थे।

श्रीराम जन्म महोत्सव का होगा ऐतिहासिक आयोजन

नवभारत न्यूज इटारसी, नर्मदांचल की आस्था के प्रमुख केंद्र श्री द्वापरिकापीश बड़ा मंदिर में 63वें वर्ष में श्री रामजन्म महोत्सव का आयोजन होने जा रहा है। आयोजन को सफल बनाने के लिए बैठक रविवार को मंदिर प्रांगण में हुई। आयोजन अंतर्गत समिति द्वारा 1963 से प्रतिवर्ष श्री रामकथा का आयोजन एवं रामनवमी की शोभायात्रा चल समारोह की परंपरा रही है। इस वर्ष चैत्र शुक्ल प्रतिपदा 19 मार्च गुरुवार से राम नवमी 27 मार्च शुक्रवार तक प्रतिदिन सायं 07 से 10 बजे तक श्रीमद प्रयाग पीठाधीश्वर जगद्गुरु

शंकराचार्य स्वामी आंकारानंद सारसेटी जी महाराज के मुखारविंद से नगर के श्रद्धालु रामकथा का श्रवणामृत ग्रहण करेंगे। समिति प्रवक्ता भूपेंद्र विश्वकर्मा ने बताया कि बैठक में समिति सचिव अभिषेक तिवारी ने कार्यक्रम की समग्र रूपरेखा बताते हुये बैठक की प्रस्तावना रख सुझाव आमंत्रित किये। उपस्थित सदस्यों ने विचार प्रस्तुत किये। संरक्षक प्रमोद पणारे ने सविस्तर इस वर्ष होने वाले कार्यक्रम से संबंधित विभिन्न पक्षों पर अपने विचार रखते हुये प्रतिदिन की कथा और चल समारोह में अधिकाधिक संख्या में सहभागिता का आह्वान किया। योजनानुसार

चल समारोह भव्य और दिव्य स्वरूप में अखाड़े, डंडा नृत्य, सांस्कृतिक झांकियों के साथ अपने तय मार्ग से निकलेगा। बैठक में कार्यकारी अध्यक्ष विपिन चांडक, उपाध्यक्ष विष्णुशंकर पांडे, कोषाध्यक्ष प्रकाश मिश्रा, सह कोषाध्यक्ष अमित सेठ, नवनिर्वाचित संयुक्त सचिव शैलेंद्र दुबे, उपाध्यक्ष देविंदर पटेल, पूर्व अध्यक्ष सतीश अग्रवाल सावरिया, पूर्व सचिव अशोक शर्मा एडवोकेट, मनोज सारन, एम एल गौर, दिनेश सैनी, संदेश अग्रवाल, अक्षय तिवारी, विन्नी अशोक, राजकुमार, प्रह्लाद बंग, देवेन्द्र, दीपक उज्जैनिया, सुरेंद्र राजपूत, आदि उपस्थित रहे।

नयी श्रमिक संहिताओं पर कार्यशाला आज

नर्मदापुरम/08, फरवरी, 2026 / श्रम विभाग ने 9 फरवरी को बंधक श्रम उन्मूलन दिवस को कुशाभाऊ ठाकरे इंटरनेशनल कन्वेंशन सेंटर (मिंटो हॉल) में कार्यशाला का आयोजन किया है। उद्घाटन सुबह 10 बजे श्रम मंत्री श्री प्रहलाद सिंह पटेल करेंगे। कार्यशाला में राज्य स्तरीय एक्सन प्लान का विमोचन भी होगा। बंधक श्रम (बंधुआ मजदूरी) कराने वालों के विरुद्ध मध्य प्रदेश का श्रम विभाग 9 फरवरी बंधक श्रम उन्मूलन दिवस से विशेष अभियान भी शुरू करने जा रहा है। उल्लेखनीय है कि श्रम मंत्री की पहल पर विभाग ने बाल एवं बंधक श्रम को रोकने जगरूकता लाने एक विशेष पहल की है।

नेतृत्व के लिए समाज में लोगों के बीच भलाई का करना पड़ता है काम

नवभारत न्यूज बनखेड़ी, 08 फरवरी समाज आसानी से किसी का नेतृत्व स्वीकार नहीं करता है। उसके लिए लोगों के बीच भलाई का काम करना पड़ता है। सामुदायिक नेतृत्वकर्ता को प्रत्येक पंचायत में काम करना है। बगैर पढ़ें लिखें कुछ नहीं हो पाता है। पढाई लिखाई जरूरी है। आपके विनिरत प्रयोगशाला ग्रामों में असाइनमेंट पूर्ण करना है जिनमें परामर्शदाता आपकी मदद करेंगे। जिला

प्रकृति संरक्षण एवं वसुधा श्रृंगार अभियान अंतर्गत पौधारोपण

नवभारत न्यूज पिपरिया, 08 फरवरी मप्र जनअभियान परिसर विकासखंड पिपरिया अंतर्गत मुख्यमंत्री सामुदायिक नेतृत्व क्षमता विकास और नवांकुर संस्था वृत्तम चाइल्ड ओल्डर्स वेलफेयर सोसायटी पिपरिया और पाठ्यक्रम का विद्यार्थियों का अतिरिक्त कक्षा का संचालन व शैक्षणिक भ्रमण ग्राम पंचायत सिमरारा में रखा गया। प्रकृति संरक्षण एवं वसुधा श्रृंगार अभियान अंतर्गत पौधा रोपण भी

किया गया। शैक्षणिक भ्रमण अवसर पर विद्यार्थियों को ग्रामीण विकास के अंतर्गत संचालित विभिन्न योजनाओं से अवगत कराया गया तथा विद्यार्थियों को खेल गतिविधियों के माध्यम से प्रतियोगिताये आयोजित की गई। वर्मी कम्पोस्ट, जैविक खेती, मुर्गी पालन तथा ग्रामीण विकास की योजनाओं से अवगत कराया गया। पवन सहगल ने विद्यार्थियों को कार्यकर्ताओं की मुख्य भूमिकाओं से अवगत कराया गया।

वैश्य समाज महिला मंडल का परिवार मिलन

खिरकिया, 08 फरवरी 2026 नससे वैश्य समाज तहसील इकाई खिरकिया द्वारा नमो गार्डन में पारिवारिक मिलन समारोह आयोजित किया गया जिसमें सभी सदस्य बहनों ने बड़ चढ़कर हिस्सा लिया स्वल्पाहार के साथ हाऊजी गेम प्रतियोगिता आयोजित की गई संगठन के विस्तार और अन्य सामाजिक कार्यक्रमों पर चर्चा के साथ आगामी होली मिलन समारोह की भूमिका तय की गई जिसमें सभी ने एकमत होकर अपनी सहमति जताई।

नर्मदा पुराण व लक्ष्मीनारायण महायज्ञ का हुआ समापन

नवभारत न्यूज खिरकिया, 08 फरवरी गर में स्थित प्राचीन धार्मिक स्थलों में से एक लोगों की आस्था का केंद्र माने जाने वाले गोमुख धाम के कार्यालय के बाद विगत दिनों से जारी श्री नर्मदा पुराण कथा और यज्ञ का सात दिवसीय पावन आयोजन भक्ति, श्रद्धा और आध्यात्मिक उल्लास के साथ भव्य रूप से संपन्न हुआ। कथा के अंतिम दिवस बड़ी संख्या में श्रद्धालुओं की उपस्थिति से संपूर्ण गोमुख धाम मां नर्मदा के जयघोष से गूँज उठा कथा के सुखाग्रि पंडित जी मधुसूदन जी साकले ने अपने ओजस्वी एवं भावपूर्ण प्रवचनों के माध्यम से नर्मदा पुराण

अश्लील वीडियो दिखाने का आरोप, अपराध दर्ज

पिपरिया मंगलवारा थाना क्षेत्र के एक ग्राम में शिक्षक द्वारा नाबालिग छात्रा को मोबाइल पर अश्लील वीडियो दिखाने का आरोप परिजनो ने लगाया पुलिस ने अपराध दर्ज कर विवेचना में लिया। मंगलवारा थाने के अंतर्गत एक ग्राम में प्रार्थमिक शाला के शिक्षक टीकाराम प्रजापति द्वारा एक नाबालिग बालिका को अश्लील वीडियो दिखाया। बालिका की माँ द्वारा मंगलवारा थाने में शिकायत की। पुलिस ने पावसो एक्ट के तहत अपराध दर्ज किया।

जिला कांग्रेस कमेटी ने किया शोभायात्रा का स्वागत

शोभायात्रा का जिला कांग्रेस कमेटी द्वारा कांग्रेस कार्यालय के सामने स्वागत किया नवभारत न्यूज हरदा अहिरवार समाज द्वारा संत रविदास जी के उपलक्ष्य में आयोजित शोभायात्रा का जिला कांग्रेस कमेटी द्वारा कांग्रेस कार्यालय के सामने स्वागत किया गया शोभायात्रा में जिला कांग्रेस अध्यक्ष मोहन साई, राजीव गांधी पंचायती राज संगठन के राष्ट्रीय सलाहकार हेमंत टाले, वरिष्ठ नेता दिनेश यादव, ने संत रविदास जी के चित्र पर माल्यार्पण किया

शतचंडी महायज्ञ

दस हजार से अधिक श्रद्धालुओं ने ग्रहण की प्रसादी

खेड़ापति माता मंदिर में पूर्णाहुति व भंडारे में उमड़ा सैलाब

नवभारत न्यूज बनखेड़ी, 08 फरवरी बनखेड़ी नगर स्थित नवनिर्मित खेड़ापति माता मंदिर में विगत एक सप्ताह से चल रहे प्राण प्रतिष्ठा एवं शतचंडी महायज्ञ का रविवार को विधिवत समापन हुआ। इस अवसर पर पूजन, हवन की पूर्णाहुति एवं महाआरती का आयोजन किया गया, जिसमें हजारों की संख्या में श्रद्धालु उपस्थित रहे। दोपहर 12 बजे से कन्या भोजन के साथ विशाल भंडारे का शुभारंभ किया गया, जो रात्रि 8 बजे तक निरंतर चलता रहा। भंडारे में नगर की महिलाओं, पुरुषों एवं श्रद्धालुओं ने बड़-चढ़कर सहभागिता की। आयोजन के दौरान करीब 10 हजार से अधिक भक्तों ने प्रसादी ग्रहण की। इस भव्य आयोजन में नगर के समस्त भक्तजनों ने खुलकर दान-दक्षिणा देकर अपनी आस्था प्रकट की। भंडारे की व्यवस्था संभालने के लिए लगभग 200 महिला एवं



पुरुष सेवाभाव से जुटे रहे, वहीं भीड़ अधिक होने के कारण लगभग 50 महिलाओं ने भोजन निर्माण में महत्वपूर्ण भूमिका निभाई। भंडारे के समापन उपरांत जजमानों एवं आयोजन समिति श्री खेड़ापति माता मंदिर समिति द्वारा सभी

आनंद प्रकाश की कृति अंततः इश्क लोकार्पित की

पिपरिया शहर के वरिष्ठ लेखक, साहित्यकार आनंद प्रकाश शर्मा की कृति अंततः इश्क मप्र साहित्य अकादमी के निर्देशक राष्ट्रभाषा प्रचार समिति के मंत्री विकास दवे को भेंट व लोकार्पित की। साहित्यकार आनंद प्रकाश शर्मा के प्रतिनिधित्व में सर्वोच्च साहित्यकार मंच का एक प्रतिनिधि मंडल अध्यक्ष अंजू जाटव, आफीस रीडर अनिता बाथरे, वेदप्रकाश व्यास, नर्मदा प्रसाद आदि की उपस्थिति में मप्र साहित्य अकादमी के निर्देशक और राष्ट्र भाषा प्रचार समिति के मंत्री विकास दवे से भोपाल जाकर भेंट की जहां आनंदप्रकाश शर्मा के द्वारा लिखित विश्व पुस्तक मेले में उपलब्ध हुई कृति अंततः इश्क उन्हे भेंट व लोकार्पित की।

अवैध शराब के विरुद्ध विभाग की सख्त कार्रवाई

हरदा आगामी महाशिवरात्रि पर्व के अवसर पर चारुवा में आयोजित होने वाले मेले को दृष्टिगत रखते हुए आबकारी विभाग द्वारा अवैध मदिरा के निर्माण, विक्रय एवं परिवहन के विरुद्ध सघन छापामार कार्रवाई की गई। आबकारी विभाग के दल ने शनिवार को कलेक्टर सिद्धार्थ जैन के निर्देशानुसार तथा जिला आबकारी अधिकारी सुनील भोजने के मार्गदर्शन में सहायक जिला आबकारी अधिकारी ए.एस. बघेल के नेतृत्व में दल के विभिन्न क्षेत्रों में कार्रवाई की। दल ने लाल रकूल के पास, खेडीपुरा, मसगांव, वार्ड क्रमांक 05 खिरकिया, वार्ड क्रमांक 06 खिरकिया एवं चारुवा क्षेत्र में दबिश दी गई। कार्रवाई के दौरान कुल 32 लीटर हाथ भट्टी कच्ची महुआ शराब एवं 830 किलोग्राम महुआ लाहदेन जब्त कर मौके पर नष्ट कर मध्यप्रदेश आबकारी अधिनियम 1915 के अंतर्गत कुल 10 प्रकरण पंजीबद्ध किए गए।

गांजा और पल्सर बाइक के साथ आरोपी गिरफ्तार

आरोपी को कोर्ट में पेश किया गया, जहां से उसे जेल भेज दिया गया।



नवभारत न्यूज हरदा, 08 फरवरी 2026 सिविल लाइन थाना पुलिस ने अवैध गांजे के साथ एक तस्कर को गिरफ्तार किया है। पुलिस ने आरोपी के पास से 1 किलो 223 ग्राम गांजा जब्त किया। साथ ही एक पल्सर मोटरसाइकिल भी जप्त की जिसका क्रमांक MP 47 MJ 5766 कीमत लगभग 1 लाख रुपये है जब्त की है। जिसकी कीमत 1 लाख 15 हजार रुपये बताई गई है। रविवार को आरोपी को कोर्ट में पेश किया गया, जहां से उसे जेल भेज दिया गया। सिविल लाइन थाना टीआई आर एस तिवारी ने बताया कि शनिवार

रात मुखबिर से सूचना मिली थी कि खंडवा रोड पर एक व्यक्ति सटिंग अवस्था में खड़ा है। खबर थी कि उसके पास अवैध गांजा है। सूचना पर पुलिस टीम ने मौके पर घेराबंदी कर मानपुरा निवासी रोशन खलीफा उम्र 59 को गिरफ्तार कर लिया। आरोपी

के खिलाफ एनडीपीएस एक्ट के तहत मामला दर्ज किया गया है। इस कार्रवाई में टीआई रामपुरम तिवारी, एएसआई संजय ठाकुर, प्रधान आरक्षक विजय प्रजापति, आरक्षक वीरेंद्र राजपूत, सैनिक सूरज पासी और संतोष ओझा की विशेष भूमिका रही।

कक्षा 12वीं के छात्र-छात्राओं को विदाई में दिए स्मृति चिन्ह

नवभारत न्यूज सिवनी मालवा 08 फरवरी 2026, मध्य प्रदेश माध्यमिक शिक्षा मंडल की कक्षा 10 वीं एवं 12 वीं की वार्षिक परीक्षा 10 फरवरी से प्रारंभ होने के पूर्व शासकीय उच्चतर माध्यमिक विद्यालय सोमलवाडा में कक्षा ग्यारहवीं के छात्र-छात्राओं ने कक्षा 12 वीं के छात्र-छात्राओं को विदाई दी और अपने अनुभवों को साझा किया। छात्र-छात्राओं के द्वारा विदाई कार्यक्रम आयोजित किया गया जिसमें सर्वश्रेष्ठ स्कुल शा उच्चतर माध्यमिक विद्यालय हिरनखेड़ा प्राचार्य राकेश साहू एवं शासकीय हाई

रेडक्रॉस कार्यक्रम में 42 लोगों का स्वास्थ्य परीक्षण

नर्मदापुरम/08, फरवरी, 2026 / कलेक्टर एवं अध्यक्ष जिला रेडक्रॉस समिति नर्मदापुरम सुश्री सोनिया मीना के निर्देशानुसार तथा प्रबंध समिति पदाधिकारी श्री अरुण शर्मा के मार्गदर्शन में जिले में नागरिकों के स्वास्थ्य के प्रति जागरूकता बढ़ाने हेतु नियमित स्वास्थ्य परीक्षण शिविरों का आयोजन किया जा रहा है। इसी क्रम में रविवार को नर्मदांचल क्षत्रिय लोणारी कुंजी समाज विकास समिति के सहयोग से हिंगलाज माता मंदिर, खर्वाघाट नर्मदापुरम में स्वास्थ्य परीक्षण शिविर आयोजित किया गया।

आम सूचना

सर्वसाधारण को इस आम सूचना के माध्यम से सूचित किया जाता है कि पूर्व विधायक श्रीमति रिमि सोनी पति श्री प्रकाश राव साहू, उम्र 67 वर्ष, निवासी मकान नं. 7/1, वार्ड नं. 03, सरदार पटेलपुरा पुरानी इटारसी, तहसील इटारसी, जिला-नर्मदापुरम (म.प्र.) के पक्ष में श्री राक्षेशम बडकुरे आ. गोविंदन बडकुरे, उम्र 44 वर्ष, निवासी मकान नं. 68, वार्ड नं. 05, बडकुरे मोहल्ला पुरानी इटारसी, तहसील इटारसी, जिला-नर्मदापुरम (म.प्र.) ने अपने मालिकाना हक व कब्जे की भूमि जो मौजा ग्राम चौदन, तहसील इटारसी, जिला नर्मदापुरम स्थित भूमि खसरा नंबर खसरा नं. 5/5, रकबा 0.486 हेक्टर एवं 5/10 रकबा 0.220 हेक्टर एवं कुल रकबा 0.708 हेक्टर एवं खसरा नं. 5/6 रकबा 0.458 हेक्टर एवं खसरा कुल रकबा 1.166 हेक्टर का विक्रय किया जाना है। खसरा नं. 5/5 एवं 5/10 की वर्तमान निम्न प्रकार है- उत्तर में मलकुदास का खेत, दक्षिण में नहर का काना, पूर्व में शिवावल दादा का खेत एवं पश्चिम में कच्चा नहर का रस्ता एवं नहर शाखा स्थित है एवं खसरा नं. 5/6 की वर्तमान निम्न प्रकार है- उत्तर में मलकुदास की भूमि, दक्षिण में कुष्णा बाई की भूमि, पूर्व में नहर शाखा, पश्चिम में शिवनारायण की भूमि स्थित है। 03 दिवस के पक्ष में श्री राक्षेशम बडकुरे आ. गोविंदन बडकुरे को विक्रय किया गया है। इस विक्रय अनुबंध-पत्र पर किसी व्यक्ति, शासकीय, अशासकीय संस्था को किसी प्रकार की कोई आपत्ति है, तो 06 दिवस के अंदर अपनी आपत्ति दर्ताकर सहित हरे कार्यालय में आकर प्रस्तुत करें। अन्यथा अधिभूत जाने के पक्ष में किसी प्रकार की कोई आपत्ति मान्य नहीं होगी तथा नया पहाकार विक्रय अनुबंध-पत्र (चौदा-निष्ठा) के आधार पर उक्त भूमि का रजिस्टर्ड विक्रय-पत्र अपने पक्ष में निर्वाहित करा लेगा। स्थान- इटारसी (म.प्र.) दिनांक- 07/02/2026

नर्मदा पुराण व लक्ष्मीनारायण महायज्ञ का हुआ समापन

नवभारत न्यूज खिरकिया, 08 फरवरी गर में स्थित प्राचीन धार्मिक स्थलों में से एक लोगों की आस्था का केंद्र माने जाने वाले गोमुख धाम के कार्यालय के बाद विगत दिनों से जारी श्री नर्मदा पुराण कथा और यज्ञ का सात दिवसीय पावन आयोजन भक्ति, श्रद्धा और आध्यात्मिक उल्लास के साथ भव्य रूप से संपन्न हुआ। कथा के अंतिम दिवस बड़ी संख्या में श्रद्धालुओं की उपस्थिति से संपूर्ण गोमुख धाम मां नर्मदा के जयघोष से गूँज उठा कथा के सुखाग्रि पंडित जी मधुसूदन जी साकले ने अपने ओजस्वी एवं भावपूर्ण प्रवचनों के माध्यम से नर्मदा पुराण

को महिमा का विस्तार से वर्णन किया। उन्होंने कहा कि मां नर्मदा की पूजा-अर्चना, कथा श्रवण एवं भक्ति से मानव जीवन को आध्यात्मिक पूर्णता और कल्याण की प्राप्ति होती है। अंतिम दिवस पर श्रद्धालुओं ने पूरे भक्ति-रस में डूबकर कथा का श्रवण किया। समापन अवसर पर विशाल भंडारे का आयोजन किया गया, जिसमें खिरकिया नगर सहित हजारों श्रद्धालुओं ने प्रसादी ग्रहण की। पूरे आयोजन के दौरान सेवा सहयोग और आस्था का अनुपम संगम देखने को मिला। महेंद्र सिंह खानुजा ने कहा कि गोमुख धाम में इस प्रकार के धार्मिक आयोजन आगे भी होते रहेंगे।

बदौदी (महोदय प्रजापति) अधिवक्ता/निरीक्षक कार्यालय-भारत टाकीज रोड, इटारसी तहसील इटारसी, जिला नर्मदापुरम मप्र मोबाईल- 9302169366